

ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ಸಚಿವರು).—

(ಅ) ಕುಡಿಯುವ ನೀರಿನ ಕೊರತೆ ಇಲ್ಲ. ಆದರೆ ವಿತರಣಾ ವ್ಯವಸ್ಥೆ ಸಮಂಜಸವಾಗಿಲ್ಲ.

(ಆ) ಇಲ್ಲಿನ ಕುಡಿಯುವ ನೀರಿನ ವಿತರಣೆಯ ಸಮಸ್ಯೆಯನ್ನು ಬಗೆಹರಿಸಲು ಜಲಮಂಡಲಿಯಂ ೧೭.೦೦ ಲಕ್ಷ ರೂ. ಗಳ ಅಂದಾಜನ್ನು ತಯಾರಿಸಿದ್ದು ಇದರ ಕಾರ್ಯವನ್ನು ೭ನೇ ಪಂಚವಾರ್ಷಿಕ ಯೋಜನೆಯಲ್ಲಿ ಸೇರಿಸಲಾಗಿದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಅಧ್ಯಕ್ಷರೇ, ವಿಶೇಷವಾಗಿ ಸೌಲಭ್ಯ ಮಾಡಿಕೊಡುವುದಕ್ಕೆ ಸರ್ಕಾರಕ್ಕೆ ಅವಕಾಶ ಇದೆಯೇ ಎಂದು ಕೇಳಿದೆ. ಅಲ್ಲಿ ನೀರಿನ ಸಮಸ್ಯೆ ಇದೆ. ಕಳೆದ ಮೂರು ವರ್ಷಗಳಿಂದ ಅಲ್ಲಿಯ ಅಭಿವೃದ್ಧಿ ಕಾರ್ಯಗಳ ಬಗ್ಗೆ ಸರ್ಕಾರ ಮಾಹಿತಿಗಳನ್ನು ಒದಗಿಸಿ ಕೊಡಬೇಕು ಈಗ ನಿಮ್ಮ ಮೂಲಕ ಪ್ರಾರ್ಥನೆ ಮಾಡಿಕೊಳ್ಳುವುದೇನೆಂದರೆ ಈ ಬಜೆಟ್‌ನಲ್ಲಾದರೂ ಸೇರಿಸಿ ಈ ಕೆಲಸವನ್ನು ಮಾಡಿಕೊಡಬೇಕು. ಅಲ್ಲಿರುವ ನೀರಿನ ಸಮಸ್ಯೆಯನ್ನು ಬಗೆಹರಿಸಬೇಕೆಂದು ವಿನಂತಿಸಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಪ್ರಯತ್ನ ಮಾಡುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ. —ಮಾನ್ಯ ಮಂತ್ರಿಗಳ ಈ ಪ್ರಯತ್ನಕ್ಕೆ ಒಂದು ವರ್ಷವಾಗುತ್ತದೆ. ಕೊನೆಯ ಪಕ್ಷ ಈ ಸದನದಲ್ಲಿ ಈ ವರ್ಷ ಮಾಡಿಕೊಡುತ್ತೇವೆ ಎಂದರೆ ಜನರಿಗೆ ಸಮಾಧಾನವಾಗುತ್ತದೆ. ಹೋದ ವರ್ಷ ಇದೇ ಪ್ರಶ್ನೆಯನ್ನು ಈ ಸದನದಲ್ಲಿ ಎತ್ತಿದ್ದೆ. ಅವಶ್ಯಕತೆ ಇರುವುದರಿಂದ ಈ ಪ್ರಶ್ನೆಯನ್ನು ಕೇಳುತ್ತಿದ್ದೇನೆ. ಇಲ್ಲದಿದ್ದರೆ ಪ್ರಶ್ನೆಯನ್ನೇ ಕೇಳುವ ಅಗತ್ಯವಿರಲಿಲ್ಲ. ಈ ವರ್ಷ ಆದರೂ ಮಾಡುತ್ತೇವೆ ಎಂದು ಹೇಳಿದರೆ ಸಂತೋಷವಾಗುತ್ತದೆ.

ಶ್ರೀ ಎ. ಲಕ್ಷ್ಮೀಸಾಗರ್. —ಸನ್ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ನೀರು ಸರಬರಾಜು ಮಂಡಳಿ ಇದೆ. ಅದು ಕಾನೂನು ಅಸ್ತಿತ್ವದಲ್ಲಿ ಜಾರಿಯಲ್ಲಿರತಕ್ಕಂಥ ಸಂಸ್ಥೆ. ಇದನ್ನು ಈ ವರ್ಷ ಕಾರ್ಯಗತ ಮಾಡುವುದಕ್ಕೆ ಕಾರ್ಯಕ್ರಮ ಹಾಕಿಕೊಳ್ಳಬೇಕು ಎನ್ನತಕ್ಕಂಥ ಮಾತನ್ನು ಹೇಳುತ್ತೇನೆ. ಅವರ ಶೀರ್ಮಾನವನ್ನು ಇನ್‌ಪ್ಲಾಯೆನ್ಸ್ ಮಾಡುವುದಕ್ಕೆ ನನಗೆ ಅಧಿಕಾರ ಇಲ್ಲ. ಅವರನ್ನು ಖಾಸಗಿಯಾಗಿ ಕರೆದು ಹೇಳುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ. —ನಾವು ನಮ್ಮ ವ್ಯವಸ್ಥೆ ಗೋಸ್ಕರ ಬಹಳಷ್ಟು ಮಂಡಳಿಗಳನ್ನು ಮಾಡಿಕೊಂಡಿದ್ದೇವೆ. ಅಲ್ಲಿ ಕೆಲಸ ಆಗದಿದ್ದರೆ ನಾನು ಸನ್ಮಾನ್ಯ ಮಂತ್ರಿಗಳ ಮೂಲಕ ಕೆಲಸವನ್ನು ಮಾಡಿಸಿಕೊಳ್ಳಬೇಕಾಗುತ್ತದೆ. ಮಂಡಳಿಯವರು ಮಾಡುತ್ತಾರೆ ಎಂದು ನೀವು ಹೇಳುವುದಾದರೆ ನಿಮ್ಮನ್ನು ಕೇಳುವ ಅಗತ್ಯವಿಲ್ಲವೆಂದು ಇರಲಿಲ್ಲ.

ಅಧ್ಯಕ್ಷರು. —ಮಾನ್ಯ ಯಡಿಯೂರಪ್ಪನವರೇ, ಅವರ ಪಕ್ಕದಲ್ಲಿ ಕುಳಿತು ಕೈ ಹಿಡಿದು ಮಾಡಿಸಿಕೊಳ್ಳಿರಿ.

ಬೈಂದೂರಿನ ಬಳಿ ಬಾಕ್ಸೈಟ್ ಆಧಾರಿತ ಉದ್ಯಮ ಸ್ಥಾಪನೆಯ ಬಗ್ಗೆ

ಇ.೦. ಜಿ. ಎಸ್. ಆಚಾರ್ (ಬೈಂದೂರು).— ಮಾನ್ಯ ವಿದ್ಯುಚ್ಛಕ್ತಿ, ಗಣಿ ಮತ್ತು ಭೂ ವಿಜ್ಞಾನ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) ದಕ್ಷಿಣ ಕನ್ನಡ ಜಿಲ್ಲೆಯ ಬೈಂದೂರಿನಲ್ಲಿ ದೊರೆಯುವ ವಿಫಲವಾದ ಬಾಕ್ಸೈಟ್ ಆದಿರಿನ ಆಧಾರದ ಮೇಲೆ ಸರ್ಕಾರದವರು ಸ್ಥಳೀಯ ಕೈಗಾರಿಕೆಗಳೇನಾದರೂ ಸ್ಥಾಪಿಸಲು ಉದ್ದೇಶವಿದೆಯೇ ?

ಶ್ರೀ ಜಿ. ಎಸ್. ದೇಶಮುಖ್ (ವಿದ್ಯುಚ್ಛಕ್ತಿ ಮತ್ತು ಗಣಿ ಮತ್ತು ಭೂ ವಿಜ್ಞಾನ ಸಚಿವರು).—

(ಅ) ಇಲ್ಲ.

ಶ್ರೀ ಬಿ.ಎಂ. ಇದಿನಬ್ಬ (ಶ್ರೀ ಜಿ.ಎಸ್. ಆಚಾರ್ (ಬೈಂದೂರು) ಇವರ ಪರವಾಗಿ.—

ಮಾನ್ಯ ಅಧ್ಯಕ್ಷರೇ, ಅಲ್ಲಿ ಬಹಳ ಜನಕ್ಕೆ ಕೆಲಸ ಸಿಗುತ್ತದೆ. ನಿರಂದ್ರೋಗಿಗಳಿಗೆ ಬಹಳ ಉಪಕಾರವಾಗುತ್ತದೆ. ಆದ್ದರಿಂದ ಇದನ್ನು ತಾವು ಆಲೋಚನೆ ಮಾಡಿದರೆ ತುಂಬಾ ಉಪಕಾರವಾದೀತು ಎಂದು ಅಭಿಪ್ರಾಯ. ತಾವು ಏನು ಹೇಳುತ್ತೀರಿ ?

ಶ್ರೀ ಜಿ. ಹೆಚ್. ಪಟೇಲ್.—ಅಧ್ಯಕ್ಷರೇ, ಈಗ ಸದ್ಯಕ್ಕೆ ಇಲ್ಲ. ಮುಂದೆ ವಿಚಾರ ಮಾಡೋಣ. ಅಧ್ಯಕ್ಷರೇ.—ತಡೆಹಿಡಿದಿರುವ ಪ್ರಶ್ನೆಗಳನ್ನು ಮತ್ತೊಮ್ಮೆ ಕೂಗುತ್ತೇನೆ.

ಶ್ರೀ ಕೆ. ಕುಶಾಲ (ಸುಳ್ಳೆ) (ಪ್ರಶ್ನೆ ಸಂಖ್ಯೆ ೫೦೧); ಗೈರು ಹಾಜರಿ

ಶ್ರೀ ಗೌಳಿ ಮಹದೇವಪ್ಪ (ಗಂಗಾವತಿ) (, ೪೯೭); ,

ಶ್ರೀ ಕೆ.ಬಿ. ಶಾಣಪ್ಪ (ಶಹಾಬಾದ್) (, ೭೪೯); ,

ಶ್ರೀ ಟಿ.ಎಸ್. ಮಣಿ (ಕೆ.ಜಿ.ಎಫ್.) (, ೨೪೬); ,

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶ್ನೆೋತ್ತರಗಳು

ಸಂಖ್ಯೆದಲ್ಲಿ ವಾಹನ ನಿಲ್ದಾಣದ ನಿರ್ಮಾಣ

೫೦೧. ಶ್ರೀ ಕೆ. ಕುಶಾಲ (ಸುಳ್ಳೆ).—ಮಾನ್ಯ ಸಾರಿಗೆ ಮತ್ತು ವಸತಿ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ಸುಳ್ಳೆ ಕ್ಷೇತ್ರದಲ್ಲಿ ಕಳೆದ ಎರಡು ವರ್ಷಗಳಿಂದ ವಾಹನ ನಿಲ್ದಾಣದ ಬಾಬು ರೂ. ೧೦,೦೦೦೦ (೧೦ ಲಕ್ಷ ರೂ.) ಮಂಜೂರಾಗಿದ್ದರೂ ನಿವೇಶನ ಮಂಜೂರಾತಿ ನೀಡದಿರುವುದು ನಿಜವೇ ;

ಆ) ನಿಲ್ದಾಣದ ಸ್ಥಳ ಮಂಜೂರಾತಿ ಯಾವ ಹಂತದಲ್ಲಿದೆ.

ಇ) ನಿಲ್ದಾಣದ ನಿರ್ಮಾಣದ ಬಗ್ಗೆ ಕೂಡಲೇ ಕ್ರಮ ಕೈಗೊಳ್ಳಲಾಗುವುದೇ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಸಾರಿಗೆ ರಾಜ್ಯ ಸಚಿವರು).—

ಅ) ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯು ನಿವೇಶನವನ್ನು ಆಯ್ಕೆ ಮಾಡಿದ್ದು ಭೂಸ್ವಾಧೀನಕ್ಕಾಗಿ ಕೋರಿಕೊಳ್ಳಲಾಗಿದೆ.

ಆ) ಭೂಸ್ವಾಧೀನ ಪಡೆಸಿಕೊಳ್ಳಬೇಕಾದ ತಿಳುವಳಿಕೆಯ ಪ್ರಕಟಣೆ ಇನ್ನೂ ಹೊರಡಿಸಿರುವುದಿಲ್ಲ.

ಇ) ನಿವೇಶನವು ನಿಗಮದ ವಶಕ್ಕೆ ಬಂದ ನಂತರ ಸಂಸ್ಥೆಯಿಂದ ಬಸ್ ನಿಲ್ದಾಣ ನಿರ್ಮಿಸಲು ಸೂಕ್ತ ಕ್ರಮ ಕೈಗೊಳ್ಳಲಾಗುವುದು.

ಗಂಗಾವತಿ ನಗರದಲ್ಲಿ ಕುಡಿಯುವ ನೀರಿನ ಸರಬರಾಜಿನ ಬಗ್ಗೆ

೪೯೭ ಶ್ರೀ ಗೌಳಿ ಮಹದೇವಪ್ಪ (ಗಂಗಾವತಿ).—ಮಾನ್ಯ ನಗರಾಭಿವೃದ್ಧಿ ಸಚಿವರು ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಗಂಗಾವತಿ ನಗರದಲ್ಲಿ ಕುಡಿಯುವ ನೀರಿನ ಅಭಾವ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

ಆ) ಕುಡಿಯುವ ನೀರಿನ ಅಭಾವವನ್ನು ನೀಗಿಸಲು ಸರ್ಕಾರದವರು ಯೋಜನೆಯನ್ನೇನಾದರೂ ರೂಪಿಸಿದ್ದಾರೆಯೇ;

ಇ) ಹಾಗಿದ್ದಲ್ಲಿ, ಆ ಯೋಜನೆಯು ಯಾವ ಹಂತದಲ್ಲಿದೆ?